

IN - NAHLA

TA'

AGOSTINO LEVANZIN.

GAZZETTA TA' CULL GIMGHA BIEX TGHALLEM U TIDDEFENDI IL POPLU.

Omne tulit punctum qui miscuit utile dulci.

Giebha zeuġ dac li għaraf hallat il heġu ma' l meħtieġ.

61.

30 ta' OTTUBRU 1909.

IT-TIENI SENA

F'TEHIM.

Hadd ma jista jissieheb għal ankas minn sena; u jecc ma jgħarrafx lili, b'il mictub, għallankas hmistax kabeġ, li ma fi hsiebux iġgedded, ingħoddu bħalha 'msieheb għa's-sena ta' nara. Il hlas, b'il kuddiem, hu: għal ta' l Belt, ta' l Furjana u ta' Ta's-Sliema hames xelini f'is-sena u jista jsir b'is-sitt xhur jeū b'it-tliet xhur; l-ohrajn ijhallu, barra minn dan, il posta ucoll. Cull min jissieheb issa jiehu l-euēel sena b'xejn; min ijsiehu jiehu "Mahbub ta' Gesù" b'xejn. In-"Nahla" u il "Mahbub ta' Gesù" jinbighu għand il Fotografu VELLA u għand is-Sur GANNI CRITIEN, it-tnejn fi Strada Rjali ta' l Belt, fejn jista jsir il hlas ta' l gazzetta ucoll. L-ittri għandhom jinbagħtu collha f'Ta's-Sliema, 12, Str: S. Vincenzo.

IL CLERU MALTI.

Uahda m'il gazzetti tagħna, b'it-taljan, da' l granet, ba-ditha contra il Cleru Malti għaliex kalet li habrec u indaħal uisk fl-aħħar elezzjonijiet.

Għala le?

L-euēel nett il membri ta' l Cleru huma cittadini bħalna, u għalhecc billi dac collu li jagħmel gid jeū deni lilna jmiss ucoll lilhom, jidhirli li għandhom id-dritt collu li jħabircu biex il gid jirnexxi u biex id-deni ma jisfax lilna u lil pajjis.

Jecc f'Malta jigu it-taxxi jeū ijsiru ligijiet harxa il kassisin u il patrijiet ijhallu il-laħam bħalna; għala mela ma għandhomx iħhabircu biex jitolghu dauc il Cunsilieri li scond il fehma tagħhom ma jinbiegħux malajr ma' l Gvern?

It-tieni hu dmir ta's-sacerdoti li jgħallmu u jiddefendu lil poplu; u għalhecc meta daūna jaraū li xi għedeuūa tiegħu u ta' l pajjis kieghdin ijdahhluh fl-ixcora billi juruh haġa b'ohra, huma għandhom jakbzu u m'hux jistcu u għandhom b'il chelma ta's-seuūa tagħhom iħfixclu il kerk u il għaūi ta' min ijcun iħrid jinkeda b'il poplu għal finijiet personali tiegħu.

Izjed. Hu dmir ta's-sacerdoti li jħarsu u jiddefendu ir-Religjon m'il attacchi ta' l għedeuūa u jecc ma jagħmlux hecc ijcunu jonksu b'is-shih.

Sejrin ingħiduh issa biex ma jgħidux li ridna ingħiduh kabeġ l-elezzjoni biex infixclu. F'il programm ta' l hecc imsej-jhin Liberali chien hemm cliem li għal min jifhmu tajjeb ma hux haġ'ohra hliet l-actar attacc kalil contra ir-Religjon Nisranija. Hadd ma jista jichad li f'dac il programm min iħfirmah sostna ir-RAZZJONALISMU, igifieri li ir-raġuni biss għan-dha dejjem tittrionfa fuk collox, bla tixxhil ta' xejn u ta'

hadd; u cull min jaf tasseu x'inhu RAZZJONALISMU jifhem car li fejn jidhol hu iħchecci il barra lil FIDI, l'id-DOGMA u l'IT-TRADIZZJONI, li huma it-tlieta il baži tr'r-Religjon tagħna Nisranija. Is-sacerdoti jafu ucoll li dac il cliem li chien hemm f'il programm ta' l Liberali hu actarx meħud minn manifest ta' Nathan, li hu il Cap ta' l Massonerija Taljana collha u tiehed m'il actar għedeuūa feroci ta' l Cnisja.

Għaldakshecc meta il Cleru ra li daūna il-Liberali b'il programm tagħhom chien hiergin biex jiccumbattu il-fidi nisranija, ma nafx għala ma chellhomx jakbzu biex iħfixcluhom halli ma jitolghux huma f'il Cunsill; anzi naħseb li m'hux talli chien dmir ta' l Liberali li jistkarru li ma chellhomx dic il fehma hażina (haġa li ma għamlux), izda li cull malti li għandu kalbu marbuta ma'r-Religjon tiegħu ma jatihomx vot u jħixchel biex haddieħor ma jivvotax għalihom halli ma tieberx dic iz-żerriġha li xi haċd gieb meħgu minn Ruma.

Il Cleru Malti dejjem cāien patriotta u dejjem ippresenta sidru l-euēel tiehed f'it-taktiġhat ta' l pajjis. B'iz-zejjed li ta lil Mannarinu u lil Dun Michiel Xerri biex jista jzejjen l-istorja tiegħu bl-isbah faċċati. Chif sata il Cleru jiscot issa, f'mument li fih chienet imdendla il haġja jeū il meut ta' l pajjis, u ma jħniffes xejn għaliex li xi hadd għaġhirxu dahru li b'il fors iħrid jokghod fuk is-siġġu ta' l bellus?

Le, il Cleru Malti meta habrec biex ma jitolghux f'il Cunsill il Liberali m'hux biss keda id-dmir tiegħu ta' sacerdoti li huma billi iccumbatteu l'ir-razzjonalisti, izda keda ucoll dmir patriotticu billi ma halliex jitrionfaū l-għedeuūa ta' l poplu għal fehmiel ta' rashom u għal personalità privati u baxxi ta' xi uhud minnhom. U jecc xi membri ta' l Cleru ma għamlux hecc m'hux biss dinbu contra pajjishom izda ucoll lejn dic ir-Religjon li huma membri tagħha u li hu dmir tagħhom jiddefendu u l-actar contra ir-RAZZJONALISMU li hu is-susa kerrieda ta' t-tuēemmin nisrani.

Mela il Cleru Malti f'loc min iċċanfru hakku min ijjaf-hru talli għaraf keda dmiru u għin lil poplu biex hareġ reb-bieh.

Għaldakshecc għogobni hafna l-articolu li deher f'it ilu f'is-*Salib*, iffirmit G. Borg, fejn uera x'tort cbir għamlilna il Gvern Ingliż meta neħhielna il Kassisin m'il Cunsill għaliex it-tort sar lilna ucoll billi uarrbilna ir-Rappresentanti ta'r-Reliġjon tagħna. Dina il biċċa hemm bżonn li niehdu hsiebha seña u li niċċabtu ucoll biex il Cleru jarga jidhol f'il Cunsill.

Dana ma inhiex ingħidu biex naghmilha ta' bigotta jeū biex nincensa il kassisin, izda biss għaliex inhoss id-dmir li niccumbatti dic il moda li diehla għmielha f'il pajjis li biex toun politicu gūapp hemm bżonn li tati b'ir-ras contra il Blata ta' S. Pietru jeū tisbel contra il kassisin li barra m'il libsa li għandhom fukhom huma cittadini bħalna u għandhom jistgħallu l-istess drittijiet tagħna u li aħna meta naraħom imcasbra għandna nakbzu għalihom għaliex huma hutna bħala cittadini u ir-rappresentanti ta't-triemmin tagħna u ta' missie-rijietna u għalhecc min jagħmel tort lilhom ijcun għamlu l-ilna f'haġa l-actar għažiza.

Mela aħna la irridu *razzjonalismu* f'il programmi eletto-rali u lankas attacchi lil Cleru galantom tagħna fl-istampa maltija.



FERRER.

Fl-aħħar numru ta'n-« *Nahla* » niegħidt li għandi narga nithaddet fuk il meūt ta' Ferrer li kanklet id-dinja collha ta' taht fuk; u biex inkompli chelmti sejjer inqid xi haġ'ohra u l-actar biex ingarrat dac l-innu ta' min ijmakdru li gazzetta maltija għamlet lil dana il bniedem li ma jisthokklux hliet it-tmakdir ta' cull minn hu onest u nisirani.

F'Julju li għadda ir-rivoluzzjonarji ta' Barcellona harku TMENJA u SITTIN enisja u cunventi, katlu sacerdoti bla htija, meddeū idejhom fuk sorijiet li chienu miġbura jitolbu u ūara li tebbgħuhom, kattgħuhom bcejjeċ, hargu jcantaū b'dir-għajhom u bi rjushom f'it-torok. Dana għamlu spanjoli, dauc l-istess spanjoli li illum, ūara process, iffucilaū lil Ferrer bla ma harkulu daru, bla ma kattgħuh bcejjeċ u grei bihom f'it-torok. Għala dauc li iffucillaū lil Ferrer, (li chellu sehem f'ir-rivoluzzjoni, u li jecce ma hax sehem materjali hu chien li b'it-tagħlim hażin tiegħu żara iż-zerrigħa ta' dica it-tixxix infami), huma scond il gazzetti ta'l-lum ASSASSINI, u ma għajjru ASSASSINI lil dauc li harku il cunventi u li immassagraū is-sorijiet? Forsi ix-xeūtiexa ma ūreūx hruxija cbira ūisk actar m'il fucillazzjoni ta' Ferrer? Hemm min ijjid ijjhid li ix-xeūtiexa harku il cunventi u tertku is-sorijiet għaliex il Giżuīti jahmu u jahdmu contra tagħhom. Tajba din! L-eūuclnett ma dauc il Gezuīti li jahdmu ccontra tagħhom ma għandhomx jehlu is-sorijiet, in-nisa li ma jistgħux u ma jifiħux jiddetendu iruieħhom; u f'it-tieni loc jecce dan Ferrer ūakkat scola biex ijhassar l'iz-żgħažah b'it-tagħlim karrieki tiegħu, scola li b'il mod kieghda tberren contra ir-Reliġjon, għala il patrijiet ma chellhomx jakdu dmirhom billi jictbu u jahdmu contra tiegħu? Izda il patrijiet ma sparaūx bombi, ma harkux djar, ma biċcruūx nies, biss iccumbatteū b'il pinna u b'il tomm għal dauc l-idei li jidhrilhom li għalihom huma seña; forsi il *liberi pensatori* ta'l-lum ma jrdux ijhallulhom lankas dina il *libertà di pensiero*? Ma dan collu għadu hadd ma gieb l-ebda prova li f'il meūt ta' Ferrer hmeu jeū chellhom sehem il

patrijiet; anzi cullhadd jaf li sahansitra il Papa tkankal biex talab l'is-Sultan Alfonsu biex jibdel il pena ta' meūt lil Ferrer. Eccu il Papa li jitlob mahfra għal min halak scola biex ijgarraf it-tagħlim nisirani; u ix-xeūtiexa li jimmassagraū sorijiet innocenti u jahirku cunventi storici għaliex, kalu huma, xi hadd m'il patrijiet iddefenda, bħal ma jrid dmiru, ir-Reliġjon li hu membru tagħha.

F'Barcellona hemm il-ligi marzjali, igifieri li cull min jiehu sehem f'ir-rivoluzzjoni jiffucillaū; dana Ferrer. scond il fehma ta' l-imhallfin unanimi tiegħu, sabuh hati f'dac it-tixxix li xerred demm u kered hūejjeġ in-nies. Għala mela dana Ferrer ma chellux jiehu dic il pena, li tajjba jeū hażina, hi izda scond il-ligi. Chif sata jsirlu process civili meta iccom-metta id-delitt taht ligi marzjali?

Kalu li is-sentenza tiegħu m'hux seña. Frattant l-imhallfin collha, b'fehma ūahda, ūara li semghu dac collu li ried ijjhid Ferrer permezz ta'd-difensur tiegħu, iccundannaū għal meūt u chienu jatu x'sejjrin jerfghu fuk spallejhom. Is-sentenza fleūha u iffirmaūha il Membri ta' l-Cunsill Superjuri u ma sabu xejn contra tagħha. Chif nistgħu insibu aħna meta għadna ma krajnihiex?

Kamu ma' l-Eūropa collha is-soċjalisti, l-anarchici, ir-rivoluzzjonarji collha u bl-insulti, b'is-sūat lil kassisin. b'il bombi li joktlu lil l-innocenti riedu jiehdū raġun contra il fucillazzjoni ta' Ferrer. Xi għmiel ta' esempju ta' civiltà u ta' progress taūna! Tasseū ta' min jissimpatizza magħhom, daūna in-nies li jridu iseūu id-dinja! Jecce il patrijiet spanjoli chellhom sehem f'il meūt ta' Ferrer, chif riedu jgħidu legdeūna tagħhom, x'għandhom x'jaksu il patrijiet ta' pajjisi ohra?

Min dana nistgħu nifhmu li dina it-tixxix collha ma kankluhiex hliet il mażuni, l-anarchici, is-soċjalisti u dauc collha li jahsbu bħalhom biex ixxerrdu il marrara tagħhom contra il Cnisja u contra Spanja li hi nazzjon nisirani. U għal-xejn hambku biex ix-xeūtu il Gvernijiet l-ohra contra il Gvern ta' Spanja għaliex daūna il Gvernijiet ma għandhom l-ebda dritt li jindahlu f'dac li jagħmlu f'darhom l-Ispanjoli sa chemm ma ijcunx iymiss l'is-sudditi ta' daūna il Gvernijiet.

Krajt li da' l-granet niehed katel b'revolver lil l-imhallef li kara is-sentenza ta' Ferrer stess; igifieri lil dac li ma għamilx haġa ohra hliet keda dmiru scond il-ligi. U daūna ma humiex assassini coroh għaliex jagħmluhom l-anarchici; l-assassini coroh li jkanklu hūggieġa l-Eūropa u il Parlamenti huma danc li jsiru scond il-ligi bħal ma sar il process ta' Ferrer. U dana jsejjhulu civiltà u progress u jsibu certa stampa li tippretendi li hi onesta u nisirani li tissimpatizza ma daūna il carfa. L-eūucl il programm razzjonalista ta' l-Liberali, issa id-diliza shuna, shuna ta' Ferrer f'ūahda m'il gazzetti tagħna maltin.



PRAC.

Giet f'idejja gabra ta' cartolini ta' l-arazzi ta' San Ġuann mehudin minn fuk fotografiji sbih tasseū li gibed l-intelligenti fotografu Vella, ta' Strada Rjali, ta' l-Belt. Billi daūna l-arazzi huma ūahda m'il isbah hūejjeġ li għandna f'Malta u billi haūn minn ijjid ijjhid li huma l-isbah arazzi ta'-dinja u billi il cartolini irnexxū ūisk nitma li jcollu bejgħ cbir min-nhom. Għarrfuni li kieghed jgħbed il fotografiji ta'-sakaf ta' S. Ġuann ucoll; ta' l-monumenti ilhom lesti u jinbigħu għand Critien u Bonello ta' Sda. Rjali.

Lil G. P. ta' l Belt irrid inuiegbu li fl-ENGLISH AND ITALIAN SCHOOL, li fahhart id-darba l-oħra, ijghallmu iż-żgħażaħ m'hux biss għall Liceo, għa's-Siminarju u għa't-Tarżnar iżda għal l-Università ucoll; u billi tant ir-Rev: Gauci chemm ucoll ir-Rev: Psaila-Cumbo u Darmanin għaddeu minn dac id-delu jafu b'iz-zejjed chif għandhom ijhejju l-ibnec għal dic it-triek. Billi l-Iscola tethet għida taħt idejhom jakblilhom li l-isculari jagħmlu figura tajjba u għalhecc minn iġġaūdi jkun ibnec u dauc collha li jatdaū l-uliedhom f'idejhom. Il mesata imbagħad hi helua tasseu.



Scola għida oħra li nixtieq nirraccemanda b'kalbi collha, għaliex naf li min jibgħat l-uliedu ma jibdielux, hi dic li fetħu l-intelligenti Sinjurini Cortis fi Sda: Nuova, Ta's-Sliema, b'il għajnuna ta' papà tagħhom, ta' Miss A. J. Cather B.A; ta Mademoiselle Pradier (għal Franciż) u ta' Father Grobel (għa'r-Reliġjon). Diġa għandhom numru sabiħ ta' xbejbiet u ta' bniet żgħar u jzommu subien sa tnax il sena ucoll. Billi cullhadd jaf li is-Sinjurini Cortis m'hux biss huma ta' hila iżda jatu u għandhom is-sabar ijghallmu nixtiekilhom cull risk.



Nitlob lil dauc l-imsieħbin collha li biddlu jku li jbidldu l-indirizz tagħhom li jgharrfuni halli il gazzetta taslilhom actar malajr u navża lil dauc li ma għarrtunx li l-abbonament jibka jghoddilhom għad li għal htija tagħhom ma jircievux il gazzetta.



CHEMM IL DARBA NIGI ICCUNDANNAT M'IL GURI' U IMMUR NISTRIEH XI FTIT CORDIN, IN-« NAHLA » L-AHJAR MA TOHROGX BIEK MA JBAGHBAS FIHA HADD. MALLI NOHROG IMPATTILCOM IN-NU-MRI NIEKSA BILLI NATICOM NUMRI DOPPJI.



Jinsab f'Malta Mons: Pietru La Fontaine, Iskof ta' Cassano, li gie jzur id-Djocesi tagħna bhala Vizitatur Apostolicu b'setgħa cbira f'idejh. Biex ma jcollu x'jaksam xejn ma' l Curja hu irtirat f'il Cunvent ta' Patrijiet Agostinjani ta' l Belt. Chien hemm bżonn ta' xi bniedem hecc halli jrażżan id-dispotismu ta' xi hadd li minn mindu tala ftit f'il għoli beda jara lil cullhadd dubbien u jati b'iz-zeuġ fejn habat lakat.



Smajna li gej niehed m'il gūappi ta' Scotland Yard biex jagħmel Inchiesta fuk il Corp ta' l Pulizija bħal dic li għamel Mc: Carthy f'id-Duana. Li f'il Pulizija hemm bżonn li issir tisnija seūna hu bżonn li ilu jinhass żmien tūil. Uahda m'il brimb li hemm bżonn li jokto min jigi jagħmel l-Inchiesta hi dic ta' l hbiberija ma' xi nisa ta' hafna m'il pulizija u id-djun li jiċcappsu bihom saħansitra ma' l-agħar nies, u b'hecc ma jkunx daūna it-talin jistgħu jakdu dmirhom chif ijmuss. Fuk dan għad nithaddtu f'it-tal actar il kuddiem.



Il HINIJET ta' l Vapur ta' Għaūdex huma daūn chif dbidldu m'il eūel ta' Ottubru:— Nhar ta' Tlieta, nhar ta' Hamis u is-Sibt jtlak minn Malta, f'is-sitta niekes qūart ta' f'ilghodu u f'il qūarta fuk nofs inhar; minn Għaūdex f'it-tmienja niekes qūart ta' f'ilghodu u f'is-sagħtejn u qūart ta' ūara nofs inhar. F'il Hdud u f'il Festi minn Malta f'is-sebgha ta' f'il ghodu u f'is-siegha; minn Għaūdex f'id-disgha u f'it-tlieta. Hlas biex tmur biss fl-eūel classi disgha irbghajja u sitt soldi f'it-tielet classi. Tfal taħt tnax il sena jhallu in-nofs.

ANBARIJET TA' BARRA.

—L-Imperatur ta'r-Russia mar jagħmel żjara l'is-Sultan ta' l Italja u gie milkugh, b'ferh cbir, f'Racconigi li hi miżghuda b'il għases biex ma jsir l-ebda attentat contra l-Imperatur.

—Il Ministru ta' Spana Maura telak ma shabu u f'lo-chom is-Sultan Alfonsu sejjah l'il-liberali, b'cap tagħhom lil Moret. Il poplu hareġ cuntent hafna b'dina il għażla u jtmu li tisseūna xi haġa f'dac il pajjis tant imħaūad. Is-Sultan u ir-Regina hargu għal l-eūel darba, bla għases, f'il carrozza f'it-torok ta' Madrid.

—Dic ix-xniha li xerrdu il gazzetti li katlu f'Barcellona lil dac li kara is-sentenza ta' Ferrer ma chienitx minnha iżda kieghdin jakilghu da-x-xnihat biss biex ijkanklu il poplu.

—L-istazzjon ta' l ferrovija ta' Bellput giet imġarrfa minn terremot u bakghu hamsa u ghoxrin ruh mejjta, u tnax midruba.

—F'Oran għamet riefu li jūahhax u ix-xmara Tanzora saket zeuġ nisa u tliet t-itfal li sabuom mejjta.

—L-eūel mara f'id-dinja li chellha il hila titla niehidha f'areoplan hi il Barunissa Laroche, franciża, li ftit granet ilu taret f'areoplan, f'Chalons, b'ghageb cbir ta' cull min raha.

—Il primadonna franciża Megard thobb hafna tigri l-haūn u l-hinn bl-aūtomobili f'it-torok ta' Parigi. Da' l granet chienet għaddejja minn triek x'hin lemahha l-aatur Fabre li biex jiċ-ċajta magħha sejjhilha fiex tūassal lilu u lil martu id-dar f'il hin li ma ūrihiex li għarafna iżda għamel ta' b'ir-ruhu li hasbu aūtomobili ta' l chiri. Din ūasslitu b'il kalb collha u tal-bitu jballasha. Dan biex ijcompl iċ-ċajta hareġ biljett ta' mitt franc tihulha u talabha il bkija. Din hadet mn'idu il biljett, tatu lil niehed f'kir li chier għaddej, irringrazzjat lil Fabre u telket bl-aūtomobili iġgerri chemm tiflaħ u halliet lil Fabre b'halku mistuħ u iddispjaċut talli iċ-ċajta tiegħu hallasha hecc kares.

—Il kghad ma'd-dinja collha kieghed ijhaūad ras cullhadd. Fl-Inghilterra in-nies kieghdin huma ma' l miljun u nofs. Dana hu gej l-eūel-ett m'il fakgha ta' l mitejn miljun lira li intefku f'il għerra ma' l Boeri u għalhecc f'dac il pajjis kieghdin ijsiru economiji cbar. Iżda raġuni acbar hi il concorrenza feroci li kieghda tagħmel il Germanja contra l-industriji inglizi. Dari id-dinja collha ma chienitx tftitex hliet oġgetti inglizi, u billi chienu jithallu tajjeb in-nies ta's-sengħa inglizi m'hux iss ehienu jsibu ix-xogħol iżda chienu jakilghu il belli flejjes. Issa il Germanja m'hux biss kieghda tati hūej-jeġ tajjba daks ta' l-Inghilterra iżda kieghda tatihom b'orħos u għalhecc l-oġgetti ta' l Germanja miexjin ūisk iżjed. Dana b'il mod il mod kieghed ijjakkar l-Inghilterra u b'il mod il mod kieghed ijjakkar lilna ucoll billi cull nitfa xogħol li kieghdin ijcullhom fl-Inghilterra kieghdin ijjommuha għalihom u għalhecc lilna jhalluna incijku.

Ma dan inżidu li sa chemm l-Inghilterra chellha f'il Meditterran il beżgħa ta'r-Russja u ta' Franza chenit iżżomm hafna frejgati u suldati haūn; issa li ir-Russja kalghet dic ix-xebgha famusa m'il Gappunizi u għalhecc da' l mument bla difrejn; u billi Franza thabbet ma' l-Inghilterra għa' x jibzghu it-tnejn m'il Germanja, l-Inghilterra kieghda tilka ruhha m'il Baħar ta' Fuk u b'dan kieghdin nitilku ahna u jec nibkghu miexjin chif ahna ma nafx fejn sejjrin naslu.



IT-TABBBA MALTIN.

II Prof: S. PISANI C.M.G.

Nhar l-Erbgha li ghaddeu, is-27 ta' Ottubru, ghalak sena li miet il gharef tabib Pisani, tiehed m'il ahjar li katt chellna u li ismu ma ghandux jintesa minn fostna chif gieb u lahak. Ghalidakstant jiena illum riddt bhala bniedem li jaghmel gieħ lil Malta, bhala habib ghaziz tiegħi li dejjem habbni u saħansitra f'it-testment tiegħu ftacar fija, bhala xhud f'it-tiegħ tiegħi u bhala tiehed li jigi f'il krib m'n-uliedi niftacar fih u ninsiglu dana il ftit cliem ta' tifhir.

Il Professur Pisani tieled il Birgu, f'dar b'il parapett li taghmel cantuniera bejn Strada Santa Scolastica u Strada Miratore, f'is-27 ta' Mejju 1828. Mela il Prof: Pisani chien tiehed minn dauc li jghidulhom ta'n-Nahha l-Ohra, u m'hux uahdu ghaliex il Birgu biss tana nies cbar li isinhom ma jmut katt m'il Istorja tagħna. Hemm tieledu il Patri Bjaġju de Opertiis, imfahhar għal kdusitu u li iffonda ma' San Camillu De Lellis l-Ordni li jgib l-isem ta' dana il kaddis, u il gharef archeologu Bosio li Rossi sejjahlu «*il Cristoforo Colombo della Roma Sotterranea.*» Min hemm hargu ucoll il musici Burdon u il Canonicu Luigi Fenech; il Cav: Napuljun Tagliaferro; il Prof: Onor: Enricu Magro, Rettur ta' l-Università; l-Inginjier Onor: Lorenzu Gatt C.M.G; l-Onor: Ciccu Azzopardi P.L. u hafna nies ohra intelligenti li imxeu hafna il kuddiem.

Missier il Prof: Pisani, Luigi, chien tabib tajjed hafna ucoll għa'z-żmien li għix fih u chien tiehed m'il fundaturi ta' l-Accademja Maltija, u il monument li għandu f'il Mall, b'ir-ritratt tiegħu, chif nidhlu, jfaccarna fih u f'il kalb hanina li dejjem chellu m'al morda.

Id-*Daily Malta Chronicle*, ta' 30 ta' Ottubru 1908, ijghid li actarx hu innissel minn familja nobli li taljana u jgharratna ucoll li sa seba ircippijiet il fuk il Prof: Pisani hu innissel dejjem minn tobbi. Nannuh miet f'il pesta ta' l 1814, u missieru, li chien Cap ta' l-Isptar l-euuel f'Għaūdex u imbagħad f' Malta, miet xi' erbghir: sena ilu, u «*is still remembered with love and affection.*»

Ommu chienet is-Sinjura Concetta Inglott minn Bornla, bint il Captan ta' l-Port Felic, li chien ragel mahbub hafna m'il Gvern billi kdieh b'ir-rekka collha għal hafna snin, oht it-Tabib Patilu Inglott u zija ta' t-Tabib Gann Felic, li għalhecc jigi ulied l-ahna ma' l-Professur Pisani. Ulied l-ahna ucoll jigu mriegħu is-Sinjura Gannina, mart il Prof: Manchè u li chienet mizzeuġa kabel ma' l-Prof: Engerer, missier il Maġġur Enricu, id-Deputat ta' l-Posta; Salru Stivala, il Captan ta' hila li sa ftit ilu chien Assistent Suprintendent ta' l-Port; Gann Felic Stivala li kieghed Prim-Segretarju ta' l-Ammiraljat f' Bermuda u hutu l-ohra; il Cav: G. E. Inglott, il Can: Teologu Dun Manuēl Inglott, li inkered kasir il għomcr u li chien bniedem bravu u li chien jicteb tajjed b'it-taljan; il Capt: G. Felic Inglott ta' d-Duana u hafna ohra li hadd ma jista jichdilhom li ma humex collha nies intelligenti. U l-intelligenza f'il familja Inglott hi gejjja m'il bogħod; uisk kabel m'il Patri Dumnican Glormu Inglott li chien tant imfahhar għal gherfu u il Papa bagħat għalih chemm il darba f'Ruma biex jiprietcalu f'il Vatican u li uara lahak Rettur ta' l-Università tagħna; u minn Ferdinandu Inglott li cullhadd għadu jiftacar chemm chien ijghozzu il Gvern billi irriformalu id-Duana u il Posta u billi chien jaf tajjed l-ingliż u jifhem hafna fl-antichitajiet ta' Malta. Omm il Cav: Napuljun Tagliaferrohi

Inglott, u nahseb li gibed xi ftit minnha, bħal ma hi is-Sinjura ta' Sir Richard Micallef, li hi mara intelligenti hafna.

Inglottijiet fl-Egittu imxeu hafna, u hadu l-isbah postijiet u tiehed minnhom lahak sa Baxa, u Ruggieru illum, uara li iccumbatta u baka ferut f'il guerra contra ir-Russi bhala fizzjal volontarju ma' l-Gappunizi, kieghed bhala Professur ta' l-Lingwa Ingleza f'Tokjo, mizzeuġ ma' gappuniza ta' familja m'il ahjar ta' hemm.

Dana ghidtu biss biex nuri li tant minn nahha ta' missier Pisani chemm ucoll minn nahha t'ommu l-intelligenza ma hix nieksa u li għalhecc m'hu xejn ta' l-ghageb jecc minn dauna is-sigar harget fergħa setghana bħal ma chien il Professur Pisani li id-*Daily Malta Chronicle* sejjahlu «*one of Malta's best and most distinguished sons; he was not only the doyen of the medical profession in Malta, he was also the acknowledged leading doctor of the Island*» u Sir James Y. Simpson, il gharef tabib ingliz «*of chloroform fame*» kal «*That he was an honour to his country and that Malta might well be proud of being the birthplace of Salvatore Pisani.*»

Il Prof: Pisani chien tifel uahdu u għalhecc trabba b'ghozza li ma bħalha. L-euuel studju għamlu f'il Liceo u fl-Università tagħna u f'il-latin, li chien jaf tajjed hafna, għinu palata seuna il Canoncu Dun Dovic Mifsud-Tommasi, ta' Bizzju, minn Bornla, li chien tiehed m'il ahjar latinisti li chellna u chittieb tajjed b'il malti. Il Prof: Pisani ha il-laurlja fl-1850, l-istess sena li fiha giebu lil missieru minn Suprintendent ta' l-Isptar ta' Għaūdex għal dac ta' Malta. Billi f'il cors chien għamel figura sabiha hafna u chien jistudja uisk, cullhadd kauua kalb it-Tabib Luigi biex jibghat l-ibnu Barra halli jitharreg ftit ahjar fl-Universitajiet u l-Isptarijiet ta' hemm, u dana hecc għamel billi bagħtu fl-Università ta' Edinburgu, fl-Iscozja, fejn chien hemm hafna Professuri guappi u fejn baka jistudja chemm jiflah għal tliet snin shah taht il il famusi Symes, Simpson u Christison sa chemm għadda m'il ezamijiet bl-unuri collha, ha il midalja ta' d-deheb, u l-M. D. ta' Edinburgu li ma tantx tittiehed addoc. Meta mar f'il Germanja (billi chien jaf tajjed b'it-tedesco) għamel habib seuna ma' l-gharef Professur Pettenkoffer u dana habbu bħal ibnu u għal ftit ma zeuugux lil bintu, xbejba helua hafna li urieni ir-ritratt tagħha, isfar u mitti, il Prof: Pisani stess kabel ma miet u li baka jghozza hafna fuk ic-cumnija fejn rasu. Fl-Italja chien magħdud bhala tiehed m'il ahjar tobbi ta' d-dinja, u l-actar għal hila tiegħu f'il chirurgija. Darba fl-Università tagħna għamel discors contra id-Darwinismu li fih uera chemm chien jaf tajjed l-Anatomija u kala fl-Aula Concilii it-tifhir ta' l-gharef Prof: Dun Salv: Cumbo u ta' l-Prof: Chetcuti li x'hin għafaslu idu kallu: «*voi siete l'onore della scienza medica maltese.*» Dana id-discors gie mibghut Ruma m'it-Tabib Gannfelic Inglott u il Prof: Tancioni meta krah chitiblu: «*io non conosco personalmente questo insigne professore di Malta, ma posso dire che egli conosce la struttura anatomica del corpo umano in modo da destare la meraviglia di tutti i cultori dell' Anatomia Umana.*»

Meta gie Malta minn Edinburgu sejjhulu biex ijservi f'il Military Medical Department, billi chien jaf tajjed hafna l-ingliż ucoll, u taħ il hsieb ta' rigment li chien kieghed f'Pembroke Camp. Beda jservi ucoll lil publicu u uera tant hila li f'kasir żmien m'hux biss sar l-akua tabib ta' Malta izda ucoll li il bičca il cbira ta' t-tobba ta' Malta meta chienu jsibu rüehhom f'xi haġa imgherfxa chienu jmorru għandu biex jatihom ftit daul fu-kha. Lahak Professur ta' l-Anatomija u ta' l-Istologija fl-Università tagħna floc il Prot: Gallant, fl-1858, u uara sar Professur ta' l-Ostetricja, fl-1859, billi chellu fama cbira f'dina ilhaġa u billi chemm il darba chien uera hiltu 4 hafna operazzjonijiet cbar.

Hu chien ucoll li heggeg f' Malta l-istudju ta' Oculistica u li hajjar lil Professur Manchè biex mar Parigi halli tghallem seùna, taht l-ahjar Professuri, din ix-xjenza sabiha.

Fl-1854 hraxet il gùerra ta' l-Crimea; il Gvern taghna baghtu bhala Tabib fi Scutari biex jiekaf ma's-soldati inglizi feruti; u hemm ghaggeb lil cullhadd b'il hila tieghu f'il chirurgija billi ghamel hafna operazzjonijiet sbih. Miss Florence Nightingale, li chienet il Cap ta' l-Isptar Militari ta' Balaclava baghtet ittra lil Gvernatur taghna Sir. W. Reid biex fiha fahhret hafna il hila chira ta' l-Professur Pisani. Fost il hùejjeg l-ohra dia il mara kalbiena li chienet l-eùuel jahda li holkot in-nurses ta' l-isptarijiet, f'din l-ittra ta's-26 ta' Mejju 1856 chitbet: «*I had an opportunity to witness his skill when serving under him and I have always heard Dr. Pisani's immediate Medical Superiors at Scutari speak most highly of his services, both as to skill and attention, in treating the cases entrusted to his charge, when he accompanied Dr. French to Scutari in October 1854.*»

Meta rağa gie f' Malta il clientela tieghu faret izjed u issa m'hux biss fost il maltin, m'il actar fkar sa' l-actar ghonja, izda fost l-ahjar familji inglizi ucoll b'il Gvernatur u il familja tieghu b'colloxx, billi dac iz-żmien hu biss chien li chellu il grad ta' tabib minn Università ingliza, u chien mahbub minn cullhadd.

Meta miet il Prof: Engerer, fl-1867, lahak Professur ta' l-Chirurgija u Chirurgu-Principal ta' l-Isptar; u il hafna operazzjonijiet cbar li ghamel sahansitra kuddiem l-ahjar tobba ta' l-armata inglizi xerrdulu ismu m'hux biss ma' Malta coilha izda Barra ucoll. F'il *Herald* ta'd-29 ta' Ottubru 1908 krajt li it-tobba inglizi tant ta' l-art chemm ucoll ta' l-bahar cull meta chien jaghmel fl-Isptar xi operazzjoni hu «*made it a point to attend,*» (chien u jfittxu li ma jonksux.

Il Prof: Pisani chien membru ta' r ROYAL COLLEGE OF SURGEONS u tghallem hafna chirurgija fl-Isptarijiet ta' Londra, ta' Parigi, ta' Berlin, ta' Monacu, ta' Vienna u ta' l-Italja fejn mar biex jistudja dejjem l-ahhar progressi ta' x-xjenza. Il Gvern Militari ghamel chemm sata biex jigbru mieghu izda hu maried jingagga katt.

Il Gvern billi ried fl-1888 ijuakkaf Dipartiment ta' Sanità surer-in-nies sejjah lil u indahal; u biex ijcun jista jakdi seùna emiru m'hux biss mar f'il Germanja, f' Monacu, biex har-rgu ftit f'dix-xjenza il gharef Professur Pettenkoffer li semmejna, izda telak ucoll il clientela privata. F'il Corla ta' l-1887 uera

chemm chieniu cbar hiltu u il hniena ta' kalbu u ir-rapport li ressak nara lil Gvernatur kala it-tifhir ta' l-ahjar tobba inglizi. Il Dr: Harkin, tabib ta' l-Isptar «*Mater Infirmorum*» ta' Belfast chiteb l-it-Tabib Inglott: «*il Prof: Pisani hu tiehed m'il eghref nies li ghandcom f'il Medicina u nifrahi lilec u lili. Krajt ir-rapport tieghu u nista inghidlec li hu «opra gùappa ta' xjenza u ta' esperienza.» Ir-Regina Vittoria, meta gharrfuha b'il hila tieghu, hatritu bhala «COMPANION OF THE MOST DISTINGUISHED ORDER OF ST: MICHAEL AND ST: GEORGE,*» unur li ma chien intghata katt kabel lil l-ebda tabib iehor malti.

Izda billi chien chiber seùna u xtak jistrieħ chif chien hakku nara hafna tahbit u studju, irtira fl-1902 m'is-servizz u mar ijkatta il tda ta' hajtu ghal quiet f'il villa sabiha «*Sans Souci*» li chien bena il Marnisi, ftit bogħod minn Marsaxlocc fejn baka sa miet f'is-27 ta' Ottubru 1908. Meta irtira m'is-servizz il Gvernatur Sir Grenfell bagħatiu ittra sabiha fejn fiha fahhru nisk u fejn kallu «*that he had adorned every post he had occupied.*»

Dac li chiteb xi hağa tuk hajtu f'il «*Gazzetta di Malta*» ta' l-31 ta' Ottubru 1908 spičča l-articolu tieghu hecc: «*Vi sarebbero altri dettagli da aggiungere a questa storia così edificante del nostro defunto concittadino, ma lo spazio di questo giornale ci obbliga di finire. Così il Prof: Pisani co'suoi talenti, colle sue beneficenze: merita che il suo nome non sarà dimenticato da' maltesi perchè ad onta dei suoi grandi meriti, il Prof: Pisani visse umile e modesto, non ha mai cercato gli onori nè la celebrità, ma solo ebbe la più lodevole ambizione di rendersi utile alla società ed alla patria; e fino alla più tarda età, fino all'ultimo giorno della sua vecchiaja continuò a spandere a' suoi numerosi alunni le vaste cognizioni della sua scienza e della sua lunga esperienza. L'ultimo saluto che la cittadinanza maltese ha dato al Prof: Pisani mostra quanto era stimato. I suoi funerali sono stati imponenti.*»

Chien jaf bl-ingliż, b'it-tedesc u b'il franciż tajjeb barra m'it-taljan u il-latin; u id-*Daily Malta Chronicle*, ta't-30 ta' Ottubru 1908 zied fuku, ma' dac li ga ghidna, dan:— «*Dr: S.L. Pisani never married. He is the last of his race, which he sometimes spoke of with regret. He was a great student and kept himself abreast with the progress of science in general and medical science in particular till a few years ago when his health began to decline. Latterly he suffered from loss of memory—the only thing of which he complained. But*



to the last he maintained he was well. He said that he suffered no pain and was quite comfortable. Then the end came and the beloved physician passed peacefully away.

«His tastes were very simple. His chief recreation was in his garden among the flowers. As a hobby he collected Malta coins. We believe his collection of Malta coins is the best extant. By a deed of gift he has made it over to the Malta Government. It is to be placed in the Museum under the charge of Prof. T. Zammit. This will help to keep his memory alive among us but some of us will still feel that we have lost a friend and a truly good friend. Those who knew him best will agree with what Sir James Y. Simpson, of chloroform fame, said of him more than half a century ago.»

M'id-Daily Malta Chronicle ta't-28 ta' Ottubru 1908 nigbru ucoll: «As Chief Government Medical Officer no one could have filled that all important position with greater credit to himself, or greater advantage to the public, than the deceased gentleman. His natural talents were great and they had been cultivated with assiduity and strengthened with experience. Dr. Pisani's merits were known and recognized beyond the limits of this Island, in which we all felt pride in his ability.»

Il funeral li sarlu chien xi haġa sabiha billi hađu sehem fih l-aħjar nies ta' l-Gżira. Il faldrappa zammeuħa: l-Imħallef Pullicino, l-Onor: G. Caruana-Scicluna, Tabib Principali ta's-Sanità; l-Onor: Prof. E. Magro, Rettur ta' l-Università, ir-Reverendu Inġliż Dr. George Wisely, li chien ilu ħabib għażiż tiegħu għal ħamsin sena, il Prof: ta' l-Chirurgija, Salv: Cassar u Sir Riccardo Micallef, Controllur. It-Tabib Inġlott, karibu, zamm, fuk imħadda ta' l-bellus, is-simboli ta' l-Ordni ta' San Michiel u San Gorg. Barra minn daħna imxeu ħara it-tebut bħala nies-ta' l-familja il Curunell-Professur Manchè u il Maggur E. W. Engerer. K. O. M. M. u it-tabib tiegħu E. Cannataci. Billi is-Segretarju ta' l-Gvern ma satax ijmur bagħat f'locu l-is-Sur G. Borg Cardona. Uarajh chien hemm il fjur ta' l-aħjar nies ta' Malta.

Is-Segretarju Mereweather bagħat l-aġħda ta' l-meut din l-ittra lil Curunell Manchè:—

Nu 3650.

Lieut. Governor's Office.
Malta, 28th. October 1908.

Sir,

I am directed by the Governor to inform you that His Excellency has learned with deep regret of the death of S. L. Pisani C. M. G.; M. D., late Chief Government Medical Officer who retired from the Government Service only a few years ago, after having served his country with great ability and distinction for a period extending over forty-two years.

2. I am to offer to you and the other relatives of the deceased gentleman, the sincere sympathy of the Government with you in your sad loss.

I have the honour to be,

Sir,

Your Obedient Servant

E. P. S. ROUPELL

Colonel L. Manchè Acting Lieut Gov. and Chief Sec. to Govmt.
&c. &c. &c.

Gie midfun f'le-Cimiterju ta' l-Addollorata fejn nitma li għad jittakkaf monument b'tifchira għażiża tiegħu. Nixtieku ucoll, u dina hi xeuka żġhira ħafna, li jindahal xi hadd m'il Birgu, u dal' mument kieghed nitacar f'il ħabriechi patriotta Alf: Lucchese P. L. biex jiġbor m'il Birgu somma żġhira ta' flus biex tneħhed biha jagħmel irħama, b'chitba li tfaccar f'il għerf ta' l-Prof: Pisani, biex tituħħal ma' l-ħajt ta' d-dar fejn tneħhed u li semmejt kabel. Nitma li in-nies ta' l-Birgu ma jonksux jatu dan il gieħ lil min chiseb tant gieħ lil belt tagħhom.

Ta' l-Prof: Pisani hemm ritratt ta' l-bronż f'il Biblioteca Pubblica.

A. LEVANZIN

IS-SAMMAR FALZUN.

(Jissocia minn numru ta' kabel.)

VI.

F'GHORFET IT-TORCA.

Hamid meta raġa sab ruħu aħdu, magħluk i' il caless, f'dic il hemda u f'dac id-dlamm collu, ma' Carmena, ħara li chienet ħallietu jbusilha idha bi hrara hecc ebira, ħara li mellsitlu xagħru b'dic il hleuħa collha u kaltlu biex ijsejġilha b'isimha għaliex chien l-egħżēz ħabib li bakgħilha; ħara li f'il cnisja ħaddanha miegħu u f'it-telfa li chienet dirghajha, għad li ma chienitx taf x'inhi tagħmel, daru tneħhidhom ma' għonku u id-dmugh tagħha thallat ma' tiegħu—ħass l-imħabba lejha tfur bħal mungbell minn xtar għajnejh u xtak li jinxtehet għarcoptej f'riglejha u jfehima liema ħuġġieġa kalila chienet chibset f'sidru għaliha, u chif chien jixtieq jarmi b'ferħa ħajtu għal beuħa aħda biss ta' dauc ix-xuftejn li, bla ma jismagħhom, chienu actarx kieghdin ijlissnu l-isem ta' dac il karrieki Cavalier.

Meta il tneħħ dahkani ta' De Saqueville lehħ go moħħu, tneħħu tberghen bħal scorfna, snienu isserraħ, ingħasu bdeu ijħabbtu bħal tanbur, subghajh iggrunħu u xagħru kam donnu rizza billi ħass bħal marrara kalila, bħal mibegħda li tneħħax, bħal chilba ta' vendetta—lejh. Chienet għejra kaħħija, dic, il għejra ħarxa li thoss kalb ta' żagħżuħ torc u ta' rsir meta tixgħel bl-imħabba għal mara li lejha ma jcollux biss il ħila jarfa għajnejh, bla ma jirtogħod, għal darbtejn.

Carmena minn dan collu ma fehmet xejn;—il tneħħ sfajjar u imnicchet ta' missierha, it-tieka b'id-daħl ta' l-palazz tagħhom fejn kattgħet żgħużitha tant ħienja, il ħsieb t'oħtha u ta' ħuha imghargħrin f'il bichi imħabba fiha, chienu b'iz-żejjed biex jimleuħa moħħha; u jecc cull tant chienet tara lil De Saqueville mitluf jistenniha f'San Paūl ta' l-Tarġa biex ijghannakha ma' ħdanu, katt ma chien jista jghaddilha minn rasha li dic it-telfa ebira, belha, li tneħħer, li chienet tistenna minnu chien kieghed ijħossha dac l-imsejchen irsir li ma chellu l-ebda jedd li juriha lejn sidtu.

U biex tcompli, bla ma tat, ittertaklu kalbu staksietu:

—«Hamid, indumu xejn ma' naslu? Min jaf il Cavalier nasalx kbilna u kieghed jistenniena?»

Hamid chien sejjer ijfur u ijghidilha fejn chien De Saqueville, izda gietu ħniena minnha u ma riedx jicattrilha l-ugiegh ta' kalbha; kallha li chienu karbu seħħa lejn il Mosta u li sa nofs siegħ'oħra chienu jaslu; izda go moħħu chien ġa sammar ħsieb u li ma chellu l-ebda ħjel li jargħa l-ura minnu—dac li lil Carmena jeħodha band'oħra fejn għallankas ma jokgħodx ijbiccer kalbu li jaraha titbeuħes u titghannak ma' Cavalier.

Ma' l-Hachem, snin kabel, chien hemm kaddejja torca, izda imghammda, li chien jisimha Fatma u li chien ilha tant magħhom li m'ħux biss rabbiet lil Hamid u lil Carmena żġħar izda saret tista tghid maltija bħalna. Dina izzeuħget u marret tokgħod f'Musulmet li dac iz-żmien chien irħajjel għaliex ftit bogħod minn-Naxxar u fejn it-Toroc chienu jħobbu jghammru ħafna fih flimchien.

Zeugħa chien miet f'taktigha ma' l-Toroc li chienu telgħu jħarbtu dac l-irħajjel, billi il Misilmin li chien fih chienu aħdu din in-Nibi, u għalhecc b'zeug kramec ma tneħħa bakgħet tghix hemm tmidd għonkha għal cull ma jigi f'idejha biex ticseb il lokma ta' żakkħa u ta' ħalk uliedha.

Dina lil Hamid, billi trabba ma djulha u chien torc bhalha chienet thobbu bla tarf, u dejjem meta chien ijcun jirgħa f'daūc l-inħaūi chien ijfettillu jmur jaraħ xi ftiit. Għaldakstant malajr għaddietlu hi minn ġo rasu u katagħha li għandu jieħu lil Carmena għandha biex jaħtafha m'id-dūiefer ta' Cavalier.

Għalhecc, xiref rasu u kal lil Ġanni li jgħaddi minn Musulmet biex ijkarrbu u billi chien ankas straman.

Carmena meta semgħitu jgħidlu hecc, ferħet għaliex chellha mitt sena sa tasal biex ma thallix jistenniha lil Cavalier.

Hamid biex ma jaħsadhiex b'dic il bxara f'dakka, beda jżerżkilha il cliem b'il mod il mod billi kallha li aħjar jati dakka ta' għajn hu kabel jersku b'il caless hdejn id-dar ta' S. Paūl ta't-Tarġa, għaliex ūisk chien jibza li huha Ambroġ halla lil xi hadd għassa... li il kattusa għaġġelja tagħmel l-uliedha għomi... u li b'iz-zejjed chien mixgħuf li għa'x ma ħasibhiex b'iz-zejjed hadha hu stess darb'ohra f'halk il lupu.

U meta Carmena kaltlu li hi ma rieditx tibka, f'dac id-dlam, ma' ta' caless, tistennih ūieħidha, kallha li hu ħaseb għal collox, li f'il kabda chienet tokghod Fatma il kaddejja dic li rabbietha bħal bintha u li chien bi ħsiebu jħalliha ftiit għandha sa chemm ijmur chissinchiss sa S. Paūl ta't-Tarġa, uahdu, biex jara ġieħ il Cavalier u biex jitchixxef jecc setgħux jahbtu difirhom ma' xi haġa imghaūūa.

Carmena tmezmzet ftiit għaliex chellha genn biex tasal S. Paūl ta't-Tarġa halli tftitex tgħannak lil Cavalier, li sgur chien kieghed jiftettet fuk ix-xūieħ talli damu u għa'x ħaseb li ma' tul it-triek iltakghu ma' xi saram; izda rat li cull ma chien kieghed jagħmel Hamid chien collu b'il għakal għa'x jibza għaliha u għalhecc ma tathieħ il kalb li tmerih.

(Jissocia.)



CRONOLOGIJA TA' MALTA.

NOVEMBRU.

- 1—1762. Giet imbieħca il Cnisja ta' Ghajn il Chira.
- 2—1738. Dehret cometa li ūaħħxet ħafna nies.
- 3—1837. Harget it-tariffa ta'd-Dūana.
- 4—1800. Lil Captan ta' Virga (il Hachem) geddedulu il privileġġi tiegħu.
- 5—1123. Il Gvern iddecida jagħmel monument li'd-Dr. G. N. Zammit (Zammitellu).
- 6—1423. Laħak Gran Mastru Fra Ġuann de Lastich.
- 7—1532. Il Cavalieri geddedu id-drittijiet ta' Maltin.



IL LOGHOB TA' L LOTTU.

Hi bičca genn li ūieħed jilgħab flusu f'il-Lottu għaliex fiħ il flus li tilgħab, jecc ma tirbahx, jintilfu dejjem; izda jecc tixtrihom TITOLI B'IL PREMĠU, ma titlifx flusec u tista tieħupremju ta' GHOXRIN jeū GHAXAR T-ELEF LIRA. F'il Lottu trid tkieghed flus m'il ġdid cull darba; izda meta tixtri TITOLU B'IL PREMĠU toħroġ flusec darba biss, u jecc ma tieħux premju darba tista tieħdu sa ħafna snin, igifieri sa chemm tarġa iddaħħal almenu il flus li tcun hrigt bl-imghax tagħhom. B'hecc tcun stajt irbaht premji cbar bla ma tlift XEJN m'il but. Biss billi daūna it-titoli huma ftiit għaljin il «Cassa di Providenza e Risparmio» ta' Sda Forni, Nu 87, il Belt, tati ħames titoli differenti bi tmintax irbiġhi f'ix-xaħar, u titoli ta' Panama b'il ħameš xelini f'ix-xaħar u tcunu tistgħu tieħdu il premji li jtilgħu m'il eū-ūel pagament. B'hecc tcunu kieghdin tfaddlu ħameš xelini f'ix-xaħar, li joctru bl-imghax u tista tieħu biħom premji cbar. Min irid jiftiħem aħjar ijmur fejn semmejna.

TEATRU MANOEL

IL HADD, 31 TA' OTTUBRU 1909
LAHHAR RECITA BIL MALTI

FILGHAXIJA — FIT-8 U NOFS

CAVALLERIA

VUDVILL — PARODIJA B'2 ATTI.

U

L'AFRICANA

OPERETTA B'ATT ŪIEHED—MUSICA TA CABALLERO.

IMPURTANTI!—Kabel ma ūieħed jemmen li ma jcxunx baka fit-Tiatru postijiet għal bejħ, għandu jinzel isaksi fil botteghin ta li stess Tiatru.

Jiena tchellimt ma' ħafna morda li huma morda b'id-diabete u daūc collha li ūzaū il

FERMENTIN

kaluli li ūietihom ūisk. L-aħjar Professuri ta'd-dinja, daūc il professuri li ma jerħux certificat minn taht idejħom jecc ma jcxunx sguri minn dac li jgħidu fahħruh collha u ir-raccomandaūh. Għala mela ma tippruvauħx intom ucoll?

Dar tajba għal zeūġ familji għal chiri f'Ta's-Sliema, Pjazza Sant'Anna, 5, b'il gas u l-ilma, hdejn il Laneč. L-imfietah fi Sda It-Torri, 7; għal fteħim il Belt, Sda Mercanti, 89, D. hdejn S. Dumincu.

Min hu marid bl-ANEMIJA (takar ta'd-demm) ū jrid ijfiek F'GHOXRIN ġurnata jieħu

L'ELIXIR
TA' S. VINCENS DE PAOLI

Is-Sur G. Muscat ūara għaxar snin ugieħ ta' ras kaūūi bla ma sata jfejku b'xejn ma't-tielet flixcun għaddieħu collox. Is-Sur Rinaldu Perini ucoll fejjak l-ibnu, ma't-tieni flixcun, minn anemija kaūūija. Daūna is-sinjuri ucoll li sejr insemmu ippruvauħ tukħom stess jeū fuk xi hadd ieħor u ħarġu jiftaħru: Dr: Edward L. Vella; Dr: Paolo Sammut (Sliema); Prof: Dr: C. Sammut; Prof: Dr: G. O. Galea; Farm: C. Arpa; Farm: G. Gili; Prof: Dr: S. Grech; Onor: Dr: A. Pullicino; Dr: L. Albanese; Negte: G. Tagliaferro; G. Sul-tana; Ant: Diacono; Avv: Francesco Cardona u ħafna ohrajn. Jinbiġh fl-ispizzierija ta't-Tabib

FABRIZ BORG.—Il Belt.
267, STRADA REALE.



GHA'N = NERVUSI!

Meta thossoc ghajjen, kalbec seūda, nif-ec maktugh, bla rkad u bla aptit, tishon għal xejn; meta tara collox icreh, cullhadd jobogħdoc, collox imghaūūeġ f'il ħajja u tibchi jeū tidhak għal xejn b'xejn ijcolloc dic il marda li jsejjħulha

NEVRASTENIJA

u jecc tasseū hemm medicina li tista tfejjakha jeū li tagħmillec ħaf-na gid hi

L=ANTINEVROTICU

TA'L

Prof: DE GIOVANNI

li chiteb l-isbaħ opra fuk dina il marda, u li giet imfahħra ħafna m'il aħjar tobbja ta' Italja. Timbieġh fi flieħchen għand

l-Ispizzjar ALFREDO CUMBO

ta' kuddiem il Club ta' Strada Rjali ta' Belt.

IPPRUVAUHA! GID TISTA TAGHMEL BISS.

Fl-Istitut ta's-Sur C. L. Borg, ta' Strada Due Porte, 188-189
l-Isla jintghata cors regolari ta' l-lingwa ingliza, taljana, fran-
ciza, latina, ta' l-Matematica u ta' l-Cummerç, ta' l-Istorja, Cal-
igrafija u Religjon.

Tridu tpejpu sigarretti m'il ahjar u m'il orhos?
Itru is-sigarretti "Special" ta' Alfredo Caruana ta' Ta's-
Sliema li jimbighu f'il huienet principali.
F'dauna is-sigarretti hemm l-armi ta' l-cunjomijiet.

Min ijcun ijrid jircanta xi hag'a u jrid jitlak-
ha f'idejn seuua b'garanzija talli jcollu bi flus kiegh-
din l-Anglo Egyptian Bank, u b'il ftehim li sa ju-
mejn uara il bejgh ghandu jatic il flus, li jcunu dahl
f'idejc; u ma dana bi drittijiet l-actar moderati imur
ghand

Is-Sur DIOMEDE AZZOPARDI

TA'

STRADA RJALI, Nru: 10^A. IL BELT,

fejn ijsib ucoll ghal bejgh cull xorta ta' mobbli u faj-
jenzi, g'odda u seconda man, bi prezzijiet irhas
tasseu.

Tè Ta Ceylon 'MARAVILLA'

IPPREMJAT B'GHAXAR MIDALJI

TAD-DEHEB

GHAL

KAUUA IT-TOGHMA U IS-SAFA TIEGHU

JINBIEGH 1/6 & 1/8 IR-RATAL

GHAND L'AGENTI F'MALTA



C. CAMILLERI & SONS

50 STR. MERCANTI IL BELT



CAMPIUNI TA DAN IT-TÈ JINTGHATAU B'XEIN.

In-"Nahla" tistampa ruhha fl-Istamperija "EMPIRE PRESS" ta's-Sur Critien
fi Strada Magazzini, Nru. 8, il Furjana fejn ijsir ucoll eull xorta ta' xoghol ta' stam-
pa b'ir-rekka collha u bi prezzijiet irhas ferm.